



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1415/17 – 2005 ඔක්තෝබර් 19 වැනි බදාදා – 2005.10.19

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 21/78.

1978 අංක 16 දරන විශ්ව විද්‍යාල පනත

24 අ (1) වගන්තිය යටතේ නියමය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ, 44(2) ව්‍යවස්ථාව සමග කියවිය යුතු 1978 අංක 16 දරන විශ්ව විද්‍යාල පනතේ 24 අ වගන්තියේ (1) උපවගන්තියෙන් මා වෙත පැවරී ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති වන්දිකා බණ්ඩාරනායක කුමාරතුංග වන මම, විශ්ව විද්‍යාල ප්‍රතිපාදන කොමිෂන් සභාව විමසා, මේ නියමයෙන් -

- (1) කලා, මානව ශාස්ත්‍ර හා සමාජ විද්‍යා පිළිබඳ උසස් අධ්‍යාපනය සැපයීමේ, ප්‍රවර්ධනය කිරීමේ හා වැඩිදියුණු කිරීමේ කාර්යය සඳහා 2005 සැප්තැම්බර් 1 වැනි දින සිට ක්‍රියාත්මක වන පරිදි උසස් අධ්‍යයනය සඳහා වූ මධ්‍යස්ථානයක් පිහිටුවමි ; තවද
- (2) එම මධ්‍යස්ථානයට “ මානව ශාස්ත්‍ර හා සමාජ විද්‍යා උසස් අධ්‍යයනය සඳහා වූ ජාතික මධ්‍යස්ථානය ” යන නාමය පවරමි.

වන්දිකා බණ්ඩාරනායක කුමාරතුංග,
ජනාධිපතිනි.

2005 ඔක්තෝබර් මස 10 වැනි දින,
කොළඹ දී ය.

එල්. ඩී. බී. 21/78.

1978 අංක 16 දරන විශ්ව විද්‍යාල පනත

1978 අංක 16 දරන විශ්ව විද්‍යාල පනතේ 18 වැනි වගන්තිය සමඟ කියවිය යුතු 24අ වගන්තිය යටතේ, විශ්ව විද්‍යාල ප්‍රතිපාදන කොමිෂන් සභාව විසින් සාදන ලද නියමාවලිය.

ලේකම්,
විශ්ව විද්‍යාල ප්‍රතිපාදන,
කොමිෂන් සභාව.

2005 සැප්තැම්බර් මස 22 වැනි දින,
කොළඹ දී ය.

නියමාවලිය

1. මේ නියමාවලිය 2005 අංක 02 දරන මානව ශාස්ත්‍ර හා සමාජ විද්‍යා නියමාවලිය යනුවෙන් සඳහන් කරනු ලැබිය හැකි අතර එය 2005 සැප්තැම්බර් 01 දින සිට බලාත්මක වන්නේ ය.

2. මේ නියමාවලිය (මෙහි මින් මතු පනත යනුවෙන් සඳහන් කරන) 1978 අංක 16 දරන විශ්ව විද්‍යාල පනතේ 24අ වගන්තිය යටතේ ජනාධිපතිතුමිය විසින් සාදන ලද 2005.10.10 දින දරන නියමයෙන් සංස්ථාපනය කරන ලද (මෙහි මින් මතු “මධ්‍යස්ථානය” යනුවෙන් සඳහන් කරන) ජාතික මානව ශාස්ත්‍ර හා සමාජ විද්‍යා උසස් අධ්‍යයන මධ්‍යස්ථානයට අදාළ වන්නේ ය.

3. 24අ වගන්තිය යටතේ කරන ලද ඉහත සඳහන් නියමය බලාත්මක වීමේ දී මධ්‍යස්ථානය එම නියමයෙන් ඊට දී ඇති නාමය සහ අභිධානය සහිතව අඛණ්ඩ පැවැත්මක් ඇති සහ එය විසින් හා එයට විරුද්ධව එම නාමයෙන් නඩු පවරනු ලැබිය හැකි සංස්ථාවක් වන අතර එයට පොදු මුද්‍රාවක් තබා ගැනීමට සහ භාවිතා කිරීමට ද ස්වකීය අභිමතය පරිදි එය වෙනස් කර ගැනීමට ද බලය ඇත්තේ ය.

4. මධ්‍යස්ථානයේ අරමුණු පහත දැක්වෙන පරිදි වේ :-

- (1) ජාතික මට්ටමේ සහ විශේෂයෙන් විශ්ව විද්‍යාල පද්ධතිය ඇතුළත, මධ්‍යස්ථානයේ විෂයය පථයට ඇතුළත් ක්ෂේත්‍රවල, විපරාවර්තනීය චින්තනය හා නූතන මත දිරිගැන්වීම හා පරිපෝෂණය සහ නිර්මාණ කෞෂල්‍යය හා ප්‍රතිභාව ආවේණික ලක්ෂණයක් වන පර්යේෂණවලට රුකුල් දීම ;
- (2) නව දැනුම හා පුරෝගාමී මත උකහා ගැනීමේ ජාතික සාමාර්ථය ගොඩනැගීමට දායක වීම ;
- (3) ජාත්‍යන්තර කීර්තියක් සහිත සමාන අධ්‍යාපන හා පර්යේෂණ මධ්‍යස්ථානවල අනුරූප ක්ෂේත්‍රවල ඉදිරිපත් කෙරෙන සංසන්දනීය මට්ටමේ පශ්චාත් උපාධි අධ්‍යයන සඳහා ජාතික හා විදේශීය විශ්ව විද්‍යාලවල සහ විශ්ව විද්‍යාල වලින් බාහිර විද්වතුන්ගේ හා වෙනත් විශේෂඥයන්ගේ අධීක්ෂණය හා මාර්ගෝපදේශකත්වය යටතේ ඉඩ ප්‍රස්ථා සැපයීම ;
- (4) මධ්‍යස්ථානයේ විෂයය පථයට අයත් ක්ෂේත්‍රවල මානව සම්පත් උත්පාදනයට සහ ශාස්ත්‍රීය හා වෘත්තීය විශේෂඥතා වැඩිදියුණු කිරීමෙහි ලා දායක වීම ;
- (5) මධ්‍යස්ථානයේ විෂයය පථයට අයත් ක්ෂේත්‍රවල අලුතින් බිහිවන ශාස්ත්‍රීය හා වෘත්තීය ප්‍රජාවේ අවශ්‍යතා සහ දක්ෂතා අනුව කටයුතු සම්පාදනය කිරීම ;

5. 1978 අංක 16 දරන විශ්ව විද්‍යාල පනතේ සහ වෙනත් යම් ලිඛිත නීතියක විධිවිධානවලට යටත්ව මධ්‍යස්ථානයට පහත දැක්වෙන බලතල හා කර්තව්‍ය ඇත්තේ ය.

- (1) මධ්‍යස්ථානයට එහි අරමුණු ඉටුකර ගැනීමෙහි ලා උපදෙස්දීම සහ සහායවීම පිණිස, මධ්‍යස්ථානයේ සාමාජිකයන් බවට පත්වන හා ගරු තරාතිරමින් සේවය කරන ආශ්‍රිත සාමාජිකයන් හා ජ්‍යෙෂ්ඨ ආශ්‍රිත සාමාජිකයන් පත්කිරීම ;
- (2) ජ්‍යෙෂ්ඨ ආශ්‍රිත සාමාජික සංඝයා යනුවෙන් එක්ව සඳහන් කරනු ලබන ජ්‍යෙෂ්ඨ ආශ්‍රිත සාමාජිකයන්ට අන්‍යෝන්‍යව හා ඒකාබද්ධව ක්‍රියා කිරීමට හැකිවන සේ වරින්වර හමුවීම් පැවැත්වීම ;

- (3) පර්යේෂණ වැඩසටහන් ක්‍රියාත්මක කිරීම සඳහා පර්යේෂණ ප්‍රතිපාදන මගින් නඩත්තු කරන පර්යේෂක අධිශිෂ්‍යත්වධාරීන් සහ පර්යේෂණ ශාස්ත්‍රධරයන් කලින් කල පත් කිරීම ;
- (4) යම් අනුමත කළ අධ්‍යයන අංශවල පශ්චාත් උපාධි පාඨමාලා ඇතුළුව අධ්‍යයන වැඩසටහන් සම්පාදනය කිරීම සහ ඒ පාඨමාලා සඳහා අපේක්ෂකයන් තෝරාගෙන ඇතුළත් කර ගැනීම ;
- (5) විභාග පැවැත්වීම ;
- (6) මධ්‍යස්ථානයෙහි අනුමත කළ පාඨමාලා හදාරා, මධ්‍යස්ථානයෙහි අතුරු ව්‍යවස්ථා මගින් නියමිත විභාග සමත් නැතැත්තන්ට උපාධි, අභිඥාන පත්‍ර සහ වෙනත් ශාස්ත්‍රීය විශිෂ්ඨතා ප්‍රදානය කිරීම ;
- (7) ශ්‍රී ලංකාවේ හෝ ශ්‍රී ලංකාවෙන් බාහිර වෙනත් විශ්ව විද්‍යාල හෝ ආයතන සමග ආචාර්යවරයන්, ශිෂ්‍යයන් හා ශාස්ත්‍රධරයන් හුවමාරු කර ගැනීම සඳහා සහයෝගයෙන් ක්‍රියා කිරීම ;
- (8) මධ්‍යස්ථානයේ පාලක සභාවේ නිර්දේශය මත රිජන්ට් කවුන්සිලය අනුමත කරන නැතැත්තන්ට සම්මාන උපාධි සහ වෙනත් ශාස්ත්‍රීය විශිෂ්ඨතා පිරිනැමීම ;
- (9) විනය පාලනය සහ මධ්‍යස්ථානයේ ජ්‍යෙෂ්ඨ ආශ්‍රිත සාමාජිකයන්, ආශ්‍රිත සාමාජිකයන්, පර්යේෂක ශිෂ්‍යයන් සහ සේවකයන්ගේ ශුභසාධනය සඳහා විධිවිධාන සැලැස්වීම ;
- (10) ගාස්තු අයකිරීමට අදාළ යම් නියෝග හෝ අතුරු ව්‍යවස්ථාවලට අනුකූලව ගාස්තු අය කිරීම ;
- (11) මෙහි මින් මතු “කොමිෂන් සභාව” යනුවෙන් සඳහන් කරනු ලබන, විශ්ව විද්‍යාල ප්‍රතිපාදන කොමිෂන් සභාව විසින් නිශ්චය කරනු ලැබිය යුතු යම් කාලසීමාවක් සඳහා, මධ්‍යස්ථානයේ අරමුණු, උපාය මාර්ග සහ ක්‍රියාකාරී සැලැස්මක් දැක්වෙන සංස්ථා සැලැස්මක් සකස් කිරීම ;
- (12) මධ්‍යස්ථානයේ සේවා නියුක්තයන් පුහුණු කිරීමේ වැඩසටහන් හා අනුස්ථාපන වැඩසටහන් පවැත්වීම ; සහ
- (13) මධ්‍යස්ථානයේ අරමුණු ක්‍රියාවට නැංවීම සඳහා අවශ්‍ය විය හැකි වෙනත් සියලු ක්‍රියා හා දේ කිරීම.

6. මධ්‍යස්ථානයේ බලමණ්ඩලය පහත සඳහන් ආයතන වලින් සමන්විත විය යුතු ය :-

- (අ) රිජන්ට් කවුන්සිලය ;
- (ආ) කළමනාකරණ සභාව ;
- (ඇ) ශාස්ත්‍රීය කමිටුව සහ අධ්‍යයන මණ්ඩලය ;

7. (1) රිජන්ට් කවුන්සිලය, මධ්‍යස්ථානයේ ප්‍රධාන ප්‍රතිපත්ති සම්පාදක මණ්ඩලය සහ පාලක බල මණ්ඩලය වන්නේ ය.

(2) රිජන්ට්ස් කවුන්සිලය පහත සඳහන් සාමාජිකයන්ගෙන් සමන්විත විය යුතු ය.

- (අ) රජයේ ප්‍රධානතා ;
- (ආ) කොමිෂන් සභාවේ සභාපතිවරයා ;
- (ඇ) කළමනාකරණ සභාවේ සභාපතිවරයා ;
- (ඈ) අධ්‍යක්ෂවරයා ;
- (ඉ) ප්‍රමුඛ හෝ ප්‍රධාන ශාස්ත්‍රීය විෂය ක්ෂේත්‍රය කලා, මානව ශාස්ත්‍ර, සමාජ විද්‍යා, නීතිය සහ අධ්‍යාපනය යන ක්ෂේත්‍රයකට අයත් පශ්චාත් උපාධි අධ්‍යයන පීඨ, මණ්ඩප හෝ අධ්‍යයන ආයතන ඇතුළුව යම් පීඨයක පීඨාධිපති, අධ්‍යක්ෂ හෝ මණ්ඩපාධිපති ;
- (ඊ) උපකුලපතිවරුන්ගේ සහ අධ්‍යක්ෂවරුන්ගේ කමිටුව විසින් නම් කරනු ලබන මේ ඡේදයේ වෙනත් අනුඡේද යටතේ රිජන්ට් කවුන්සිලයක සාමාජිකයන් නොවන, උපකුලපතිවරුන් සිව් දෙනෙක් ; මොවුන් සෑම අවුරුදු තුනකට වරක් විශ්ව විද්‍යාල අතර වටමාරු කරනු ලැබේ ;

- (උ) කලා, මානව ශාස්ත්‍ර, සමාජ විද්‍යා, නීතිය, අධ්‍යාපනය හෝ ඒ හා සම්බන්ධ ක්ෂේත්‍රවල විශිෂ්ඨතා සහිත තැනැත්තන් අතරින් කළමනාකරණ සභාව විසින් නම් කරනු ලබන සාමාජිකයන් සිව් දෙනෙක් ;
- (ඌ) කලා, මානව ශාස්ත්‍ර, සමාජ විද්‍යා, නීතිය, අධ්‍යාපනය හෝ ඒ හා සම්බන්ධ ක්ෂේත්‍රවල විශිෂ්ඨතා සහිත තැනැත්තන් අතරින් කොමිෂන් සභාව විසින් පත් කරනු ලබන සාමාජිකයන් සිව් දෙනෙක් ;
- (එ) ආශ්‍රිත ජ්‍යෙෂ්ඨ සාමාජික සංඝදය විසින් කලා, මානව ශාස්ත්‍ර, සමාජ විද්‍යා, නීතිය, අධ්‍යාපනය හෝ ඒ හා සම්බන්ධ ක්ෂේත්‍රයක විශිෂ්ඨතා දරන තැනැත්තන් අතරින් පත් කරනු ලබන සාමාජිකයන් සිව් දෙනෙක් ; එසේ වුව ද මෙහි සඳහන් ප්‍රථම සාමාජිකයන් සිව් දෙනා අවුරුදු තුනක කාලසීමාවක් සඳහා හෝ ආශ්‍රිත ජ්‍යෙෂ්ඨ සාමාජික සංඝදය රිජන්ට්ස් කවුන්සිලයේ ප්‍රථම රැස්වීමේ සිට අවුරුදු දෙකකට අඩු නොවන කාලයකට පසුව යථා පරිදි සංස්ථාගත කළ යුතු ජ්‍යෙෂ්ඨ ආශ්‍රිත සාමාජික සංඝදය සංස්ථාපනය කරන තෙක් යන මෙයින් කලින් එළඹෙන දිනය දක්වා කොමිෂන් සභාව විසින් පත් කරනු ලැබේ ;

(3) රජයේ ප්‍රධානියා රිජන්ට් කවුන්සිලයේ සභාපතිවරයා විය යුතු අතර රිජන්ට් කවුන්සිලයේ සෑම රැස්වීමකම මූලසූත දැරිය යුතු ය. රජයේ ප්‍රධානියාට යම් රැස්වීමක මූලසූත දැරීමට නොහැකි වුවහොත් ඒ රැස්වීමේ මූලසූත දැරීම සඳහා පැමිණ සිටින සාමාජිකයන් විසින් තමන් අතරින් සාමාජිකයකු තෝරා පත්කර ගත යුතු ය.

(4) (5) වන අනු ඡේදයේ විධිවිධානවලට යටත්ව, රිජන්ට් කවුන්සිලයේ යම් පත්කළ හෝ නම්කළ සාමාජිකයකු ඔහු කලින් ධුරය අත්හළහොත් මිස, ඔහුගේ පත්වීමේ හෝ නම් කිරීමේ දින සිට අවුරුදු තුනක කාලයක් ධුරය දැරිය යුතු අතර, ධුරයෙන් ඉවත් කරනු ලැබුවහොත් මිස නැවත පත් කරනු ලැබීමට හෝ නම් කරනු ලැබීමට සුදුස්සෙක් වන්නේ ය.

යම් පත්කළ හෝ නම් කළ සාමාජිකයකු ඔහුගේ ධුර කාලය ඉකුත්වීමට ප්‍රථම ධුරය අත්හළහොත්, ඔහුගේ අනුප්‍රාප්තිකයා ද නියමිත ධුරකාලයට කලින් ධුරය අත්හැරියහොත් මිස, ඔහු අනුප්‍රාප්ත වන සාමාජිකයාගේ ධුර කාලයෙන් නොගෙවී ඉතිරි කාලය සඳහා ධුරය දැරිය යුතු ය.

(5) රිජන්ට් කවුන්සිලයේ කවර හෝ පත්කළ හෝ නම් කළ සාමාජිකයකු විසින් ඔහු නම් කළ පුද්ගල මණ්ඩලයට පිටපතක් සහිතව මධ්‍යස්ථානයේ අධ්‍යක්ෂවරයා අමතා යවන ලිපියක් මගින් ධුරයෙන් ඉල්ලා අස්විය හැකි ය.

(6) රිජන්ට් කවුන්සිලයේ යම් පත්කළ හෝ නම්කළ සාමාජිකයකු රිජන්ට් කවුන්සිලයේ අනුක්‍රමික රැස්වීම් තුනකට කවර හේතුවක් නිසා හෝ නොපැමිණියහොත් ඔහු රිජන්ට් කවුන්සිලයේ සාමාජික ධුරය අත්හළ ලෙස සැලකිය යුතු අතර අවස්ථාවෝචිත පරිදි, පත්කිරීම හෝ නම් කිරීම සිදු කළ පුද්ගල මණ්ඩලය විසින් එසේ ධුරය අත්හළ සාමාජිකයා වෙනුවට වෙනත් තැනැත්තකු පත් කිරීම හෝ නම් කිරීම කළ යුතු ය.

(7) රිජන්ට්ස් කවුන්සිලයේ පත්කළ හෝ නම්කළ සාමාජිකයන්ට කොමිෂන් සභාව අනුමත කරන යම් පාරිශ්‍රමිකයක් හෝ දීමනාවක් සඳහා හිමිකම ඇත.

(8) රිජන්ට්ස් කවුන්සිලයේ රැස්වීමක් සඳහා ගණපූරණය එහි මුළු සාමාජිකත්වයෙන් තුනෙන් එකක සංඛ්‍යාවක් විය යුතු ය.

(9) රිජන්ට්ස් කවුන්සිලය අවශ්‍ය කවර අවස්ථාවක වුව ද රැස්විය හැකි ය ; එසේ වුව ද එක් ලීන් වර්ෂයකට යටත් පිරිසෙයින් දෙවනාවක් රැස්විය යුතු ය.

(10) අවශ්‍ය යයි තමන් සලකන කවර හෝ අවස්ථාවක, නැතහොත් රිජන්ට්ස් කවුන්සිලයේ මුළු සාමාජික සංඛ්‍යාවෙන් තුනෙන් එකකට නොඅඩු සාමාජික සංඛ්‍යාවකින් සභාපතිවරයා වෙත ලිඛිත ඉල්ලීමක් ලැබී සහිතව ඇතුළත රිජන්ට්ස් කවුන්සිලයේ සභාපතිවරයා විසින් කවුන්සිලයේ විශේෂ රැස්වීමක් කැඳවිය යුතු ය.

8. මධ්‍යස්ථානයේ ලේඛකාධිකාරීවරයා රිජන්ට්ස් කවුන්සිලයේ ලේකම්වරයා විය යුතු ය.

9. මධ්‍යස්ථානය වෙත පැවරී හෝ නියම වී ඇති හෝ මධ්‍යස්ථානයට භාරකර ඇති බලතල කාර්ය හෝ කර්තව්‍ය, රිජන්ට්ස් කවුන්සිලය විසින්, මේ නියමාවලියේ විධිවිධානවලට යටත්ව ක්‍රියාත්මක කිරීම හෝ ඉටුකිරීම කළ යුතු ය.

10. 5 වන ඡේදයෙන් කවුන්සිලය වෙත පැවරී ඇති බලතලවලට අගතියක් නොමැතිව, මෙහි පහත දැක්වෙන බලතල, කාර්ය හා කර්තව්‍ය, කවුන්සිලය විසින් ක්‍රියාත්මක කිරීම හෝ ඉටුකිරීම කළ යුතු ය.

- (අ) මධ්‍යස්ථානය සඳහා කුල ලාභනයක් සහ පොදු මුද්‍රාවක් තෝරා ගැනීම සහ ස්වකීය අභිමතය පරිදි ඒවා වෙනස් කිරීම ;
- (ආ) කළමනාකරණ සභාව නිර්දේශ කරන තැනැත්තන්ට සම්මාන උපාධි සහ වෙනත් ශාස්ත්‍රීය විශිෂ්ඨතා ප්‍රදානය කිරීම ;